



शिक्षा अंतिम करणेबाबत.

श्री.रावसाहेब दगडू खर्डे, तत्कालीन ग्रामसेवक,  
ग्रामपंचायत-गोधेगांव, ता.कोपरगांव यांचे गैरव्यवहार  
व गैरवर्तनाबाबत.

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश क्र. साप्रवि-२/ग्रापं-३/२७-२०१९/ ३५४ /२०२२

अहमदनगर, दिनांक- ०६ मे २०२२

- संदर्भ :- १. गट विकास अधिकारी, पंचायत समिती कोपरगांव यांचेकडील पत्र क्र. वशि/इंआयो/०२/२०१६,  
दिनांक- ०५/०१/२०१६
२. या कार्यालयाकडील सेवा निलंबित आदेश क्र. साप्रवि-२/ग्रापं-३/५६०/१७, दि.- ३१/०८/२०१७
३. या कार्यालयाकडील दोषारोपपत्र क्र. साप्रवि-२/ग्रापं-३/१५३/१८, दिनांक- १६/०२/२०१८
४. गट विकास अधिकारी, पंचायत समिती कोपरगांव यांचेकडील पत्र क्र. वशि/आस्था-१/  
१८७/२०१८, दिनांक- २०/०३/२०१८
५. गट विकास अधिकारी, पंचायत समिती कोपरगांव यांचेकडील वशि/आस्था-२/२६०/२०१८,  
दिनांक- २९/०३/२०१८
६. श्री.खर्डे, यांचा दिनांक- २६/०३/२०१८ रोजीचा खुलासा.
७. या कार्यालयाकडील पुनःस्थापित आदेश क्र. साप्रवि-२/ग्रापं-३/६५०/१८, दिनांक- २९/०६/२०१८
८. या कार्यालयाकडील आदेश क्र. साप्रवि-२/ग्रापं-३/६४८/२०१८, दिनांक- २९/०६/२०१८
९. विभागीय चौकशी अधिकारी, यांचेकडील चौकशी अहवाल क्र. विशा.४/खाचौ/सी.आर.२०२/१८,  
दिनांक- ०५/०२/२०१८
१०. या कार्यालयाकडील अंतिम कारणे दाखवा नोटीस क्र. साप्रवि-२/ग्रापं-३/८३७/२०२१,  
दिनांक- २४/१२/२०२१
११. श्री.खर्डे, यांचा दिनांक- १८/०१/२०२२ रोजीचा खुलासा.
१२. गट विकास अधिकारी, पंचायत समिती कोपरगांव यांचेकडील पत्र क्र. आस्था-२/३७५/२०२२,  
दिनांक- २५/०३/२०२२
१३. महाराष्ट्र जिल्हा परिषदा, जिल्हा सेवा (शिस्त व अपील) नियम १९६४ मधील ४ (४)

श्री.रावसाहेब दगडू खर्डे, तत्कालीन ग्रामसेवक, ग्रामपंचायत-गोधेगांव, ता.कोपरगांव सध्या ग्रामविकास अधिकारी, पंचायत समिती कोपरगांव यांनी ग्रामपंचायत-गोधेगांव, ता.कोपरगांव येथे कार्यरत असताना घरकुलांच्या कामांत गैरव्यवहार व गैरवर्तनाबाबत संदर्भ क्र.१ नुसार प्राप्त झालेले दोषारोप या कार्यालयाकडील संदर्भ क्र.३ अन्वये बजावणेत आले होते. संदर्भ क्र.६ नुसार श्री.रावसाहेब दगडू खर्डे, तत्कालीन ग्रामसेवक, यांनी दोषारोप स्पष्टपणे अमान्य केल्याने या कार्यालयाकडील संदर्भ क्र.८ चे आदेशान्वये विभागीय चौकशी सुरु करणेत आली. संदर्भ क्र.९ नुसार विभागीय चौकशी होऊन अहवाल या कार्यालयास खालील प्रमाणे प्राप्त झालेला आहे.

आरोप.क्र.१- मौजे गोधेगाव येथील घरकुलाच्या बांधकामाबाबत. सदर घरकुलांचे बांधकामामध्ये श्री.खर्डे, यांनी एकूण रक्कम रुपये २,८३,६३४/- रुपये मात्र कायमस्वरूपी अपहार केलेला आहे. विभागीय चौकशी अहवालातील निष्कर्ष :- आरोप अंशतः सिद्ध होतो.

उपरोक्त प्रमाणे श्री.रावसाहेब दगडू खर्डे, तत्कालीन ग्राम सेवक, ग्रामपंचायत-गोधेगांव, ता.कोपरगांव यांचेवर ठेलेला एक आरोप अंशतः सिद्ध होत आहे.

विभागीय चौकशी अहवालामध्ये सदरची रक्कम भरणा केलेली आहे. प्रकरणी सन २००६-०७ ते डिसेंबर २०१७ पर्यंत नमुद रकमेवरील व्याजाचे शासनाचे नुकसान झाल्याचे स्पष्ट दिसून येते.



संदर्भ क्र.१० चे अंतिम कारणे दाखवा नोटीसद्वारे, सदरचे चौकशी अहवालातील निष्कर्षास विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील ७.१ नुसार प्राधिकरण सहमत आहे. श्री.रावसाहेब दगडु खर्डे, ग्राम सेवक, यांनी ग्रामपंचायतीच्या कामकाजामध्ये अनियमितता, गैरव्यवहार व गैरवर्तन करून महाराष्ट्र ग्रामपंचायत अधिनियम १९५८ चे कलम ६० अनुसार सविध पदाचे कर्तव्यपार पाडण्यास कसून करून महाराष्ट्र जिल्हा परिषदा जिल्हा सेवा (वर्तणूक) नियम १९६७ मधील नियम ३ चा भंग केलेला आहे. सदर नियमाचे उल्लंघन केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील ४ (७) नुसार, सेवेतून वडतर्फे करणे ही शिक्षा का करू नये. याबाबतचा लेखी खुलासा ही नोटीस मिळालेपासून दहा दिवसांमध्ये सादर करावा. असे कळविणेत आले होते.

त्या अनुषंगाने, श्री.खर्डे, यांनी संदर्भ क्र.११ चे पत्रात खुलासा सादर केलेला आहे. सदर खुलास्यात काही लाभार्थी यांनी प्रतिज्ञापत्र करून दिले असून त्यामध्ये बांधकाम केलेली घरकुले पाडून नेली असे कळविले आहे व सर्वच लाभार्थी यांनी पंचायत समिती कोपरगांव मार्फत स्वतः अनुदान रक्कम रुपये २,८३,६२४/- बँकेत भरणा केलेचे दिसून येत आहे. लाभार्थी यांनी स्वतः अनुदान रक्कम बँकेत भरलेली असून त्यावरील व्याजाची होणारी रक्कम देखील लाभार्थी यांनी भरणे आवश्यक आहे. त्यामुळे व्याजाची रक्कम माझेकडून वसूल करणे योग्य नाही. असे कळविले आहे.

संदर्भ क्र.१२ चे पत्रान्वये, गट विकास अधिकारी, पंचायत समिती कोपरगांव यांना घरकुल प्रकरणी सन २००६-०७ ते डिसेंबर २०१७ पर्यंत नमुद रकमेवरील व्याजाचे शासनाचे नुकसान झालेले असल्याने, सदर नमुद रकमेवरील व कालावधीतील व्याजाची रक्कम भरणा केलेली असल्यास सदर पुराव्याचे दस्तऐवज सादर करावे. अन्यथा सदर रक्कम वसूलीकामी फौजदारी गुन्हा दाखल करणेत यावा. असे कळविणेत आले होते.

त्या अनुषंगाने, गट विकास अधिकारी, पंचायत समिती कोपरगांव यांचेकडील संदर्भ क्र.१३ चे पत्रानुसार, प्रकरणी व्याजाची रक्कम रुपये २,९९,८२५/- ही वसूल होणे बाकी असलेचे कळविले आहे.

तरी उपरोक्त विभागीय चौकशी अहवालातील निष्कर्ष, श्री.खर्डे यांचा खुलासा व गट विकास अधिकारी, पंचायत समिती कोपरगांव यांचेकडील दिनांक- २५/०३/२०२२ रोजी वसूलपात्र व्याजाची कळविलेली रक्कम यांचा विचार करता, श्री.रावसाहेब दगडु खर्डे, तत्कालीन ग्रामसेवक, ग्रामपंचायत-गोधेगांव, ता.कोपरगांव यांनी मुदतीत सदर घरकुलांची रक्कम वसूल केली नसलेने सदरची अनियमितता व गैरव्यवहार झालेला दिसून येत असल्याने, महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (४) नुसार, या आदेशान्वये, समयश्रेणीतील मुळ वेतनावर आणणे ही शिक्षा करणेत येत आहे.

या आदेशाची नोंद श्री.रावसाहेब दगडु खर्डे, ग्रामसेवक, यांच्या मूळ सेवापुस्तकामध्ये घेण्यात यावी.

सदरचा आदेश जिल्हा परिषदेच्या [www.nagarzp.gov.in](http://www.nagarzp.gov.in) या संकेतस्थळावर उपलब्ध करण्यात आला असून त्याचा संकेतांक २०२२०५०९०९०१२८. असा आहे.

स्वाक्षरी /-  
(संभाजी लांगोरे)  
मुख्य कार्यकारी अधिकारी  
जिल्हा परिषद अहमदनगर

प्रति,

श्री.रावसाहेब दगडु खर्डे, ग्रामसेवक,  
द्वारा :- गट विकास अधिकारी, पंचायत समिती राहाता  
प्रत :- गट विकास अधिकारी, पंचायत समिती राहाता

२/- सदरचे आदेश संबंधितांस बजावून बजावलेबाबतची तारखेसह स्वाक्षरीची प्रत या कार्यालयास तात्काळ सादर करणेत यावी.

प्रत :- गट विकास अधिकारी, पंचायत समिती कोपरगांव

२/- प्रकरणी सन २००६-०७ ते डिसेंबर २०१७ पर्यंतचे रक्कम रुपये २,९९,८२५/- व्याजाचे शासनाचे नुकसान झालेले असल्याने, सदर नमुद रकमेवरील व्याजाची रक्कम संबंधितांकडून वसूल करणेत यावी. वसूल झालेली असल्यास खात्री करावी. अन्यथा सदर रक्कम वसूलीकामी फौजदारी गुन्हा दाखल करणेत यावा. प्रकरणी केलेल्या कार्यवाहीचा वस्तुनिष्ठ आपले स्वयंस्पष्ट अभिप्रायासह अहवाल दहा दिवसांत या कार्यालयास सादर करावा.

स्थळ प्रतीवर मा.मु.का.अ., जि.प.अ. नगर यांची स्वाक्षरी असे.

  
(निखिलकुमार ओसवाल)  
उपमुख्य कार्यकारी अधिकारी(ग्रापं)  
जिल्हा परिषद अहमदनगर